

3ನೇ ಮೊಗ್ಗು ಡಿಸ್ಟ್ರಿಕ್ಟು.

ಫಾರೆಸ್ಟ್ ಇಲಾಖಾ.

ನೋಟೀಫಿಕೇಷನ್.

ತಾರೀಖು 25ನೇ ಫೆಬ್ರವರಿ 1895.

1878ನೇ ಇಸವಿ ಫಾರೆಸ್ಟ್ ರೂಲ್ಸ್ 37ನೇ ಸೆಕ್ಷನ್ ಅನುಸರಿಸಿ, ಇದರಿಂದ ಸಮಸ್ತ ಜನಗಳಿಗೂ ತಿಳಿಯಪಡಿಸುವದೇನೆಂದರೆ, ತೀರ್ಥಹಳ್ಳಿ ತಾಲ್ಲೂಕು ಮೇಲಿನ ಕುರುವಳ್ಳಿ ಗ್ರಾಮದ ಸಮೀಪ ತುಂಗಾನದಿಯಲ್ಲಿ ಈ ಕೆಳಗೆ ಕಾಣಿಸಿರುವ ನಾಟಾ ತುಂಡುಗಳು ತೇಲಿ ಬಂದು ಸಿಕ್ಕಿರುತ್ತವೆ.

ಇದಕ್ಕೆ ಹಕ್ಕು ದಾರಿ ಇರತಕ್ಕವರು ಈ ಇಸ್ತಿದಾರ ತಾರೀಖು ಲಾಗಾಯಿತು ಯರಡು ತಿಂಗಳ ವಳಗಾಗಿ 3ನೇ ಮೊಗ್ಗು ಡಿಸ್ಟ್ರಿಕ್ಟು ಫಾರೆಸ್ಟ್ ಅಸಿಸ್ಟೆಂಟ್ ಕಮಿಷನರವರ ರೂಬರೂಬ್ ಖುದ್ದಾಗಿ ಆಗಲಿ ಯಾ ಕ್ರಮವಾಗಿ ಅಧಿಕಾರ ಪಡೆದ ಮುತಾಲೀಕನ ಮೂಲಕವಾಗಲಿ ಹಾಜರ ಆಗಿ ತಮ್ಮ ಹಕ್ಕನ್ನು ಸ್ಥಿರಪಡಿಸಿಕೊಳ್ಳಬೇಕು. ತಪ್ಪಿದಲ್ಲಿ ಸದರಿ ತುಂಡುಗಳು ಸರ್ಕಾರಕ್ಕೆ ಕೀರಿನಲ್ಲಟ್ಟು ಹರಾಜು ಮಾಡಲ್ಪಡುವದು.

ನಂಬರ್.	ಜಾತಿ.	ಅಳತೆ.		
		ಲಾಂಬಿ ಅಡಿ.	ರುಂದಿ ಅಡಿ.	ಮಟ್ಟ ಅಡಿ.
1	ಮಿಶ್ರ	7½	1	½
2	ಡಿಬೋ	6¼	¾	½
3	ಡಿಬೋ	3	1½	1
4	ಡಿಬೋ	4	1½	½
5	ಡಿಬೋ	4	1	1

ಸಿ. ನಾರಾಯಣರಾವ್,
ಫಾರೆಸ್ಟ್ ಅಸಿಸ್ಟೆಂಟ್ ಕಮಿಷನರವರ.

ಹಾಸನ ಡಿಸ್ಟ್ರಿಕ್ಟು.

ತಾರೀಖು 10ನೇ ಜನವರಿ 1895.

ಸ್ಥಿರಸ್ವತ್ತಿನ ಹರಾಜು ಬಗ್ಗೆ ಕೊಡಲ್ಪಟ್ಟ ಇಸ್ತಿದಾರಿ ವ ಪ್ರಸಿದ್ಧ ಪತ್ರಿಕೆ.

1. ಕಂದಾಯದ ಬಾಕಿದಾರರಾದ ಈ ಕೆಳಗೆ ನಮೂದಿಸುವ ಜೋಡೀದಾರರಿಂದ ಬರಬೇಕಾದ ಜಮೀನ್ ಕಂದಾಯದ ಬಾಕಿಗಾಗಿ ಹಿಡುವಳಿ ಹಕ್ಕು ತಪ್ಪಿಸಲ್ಪಟ್ಟು ಇದೆಯಂದು ಪ್ರಕಟಿಸಲ್ಪಟ್ಟಿರುವ ಇದರಡಿ ನಮೂದಾಗುವ ಸ್ಥಿರಸ್ವತ್ತು ಹಾಸನ ಡಿಸ್ಟ್ರಿಕ್ಟು ಬೇಲೂರು ತಾಲ್ಲೂಕು ಕಚೇರಿಯಲ್ಲಿ ಈ ಕೆಳಗೆ ನಮೂದಾಗುವ ತಾರೀಖಿನಲ್ಲಿ ಬಹಿರಂಗವಾದ ಹರಾಜು ಮಾಡಲ್ಪಡುತ್ತದೆಂದು ಇದರಿಂದ ಪ್ರಸಿದ್ಧ ಪಡಿಸಲ್ಪಟ್ಟು ಇದೆ. 3,000—0—0 ರೂಪಾಯಿಗಳನ್ನು ಪ್ರಥಮ ಸವಾಲಾಗಿಟ್ಟುಕೊಂಡು ಹರಾಜು ಮಾಡಿಸಲ್ಪಡುತ್ತದೆ. ಹರಾಜು ಆ ದಿನದ ದಿನ 11 ಘಂಟೆಗೆ ಉಪಕ್ರಮಿಸಲ್ಪಡುತ್ತದೆ. ಸ್ವತ್ತು ಏಕದಂ ಚಡ ದರಖಾಸ್ತು ದಾರನ ಹೆಸರಿಗೆ ನಿಲ್ಲಿಸಲ್ಪಡುತ್ತದೆ.

2. ಸದರಿ ಸ್ವತ್ತಿಗಾಗಿ ಹರಾಜುದಾರನು 1894—95ನೇ ಸಾಲಿಗೆ ಪೂರ್ತಿಯಾಗಿ ಪಾವತಿ ಮಾಡಬೇಕಾದ ಕಂದಾಯದ ಮೊಬಲಗು ಇದರಡಿ ಕಾಣಿಸಿರುವ ತಖ್ತೆಯಲ್ಲಿ ನಮೂದಿಸಿರುವ ತಖ್ತೆಯ ಮೇರೆಗೆ 828—1—3 ಪೈ ಆಗಿರುತ್ತದೆ.

3. ಹರಾಜು ಕಾಲದಲ್ಲಿ ಹರಾಜುದಾರನು ಹರಾಜು ಮೊಬಲಗಿನ ಕೇಕಡಾ 25ನ್ನು ಡಿಸಾಜೆಟೆ ಹಾಜರಾಡಬೇಕಾಗಿರುತ್ತದೆ. ಅದು ಜಾತಾ ಹರಾಜು ಬಾಬತು ಬಾಕಿ ಮೊಬಲಗು ಹರಾಜು ತಾರೀಖು ಲಾಗಾಯಿತು 15 ದಿನಗಳಲ್ಲಿ ಪಾವತಿ ಮಾಡಲ್ಪಡದೆ ಹೋದಲ್ಲಿ ಮೇಲೆ ಹೇಳಿದ ಡಿಸಾಜೆಟೆ ಮೊಬಲಗನ್ನು ಹಾಜರಾಡಿದವನು ಕಳೆದು ಕೊಳ್ಳಲು ಗುರಿಯಾಗುತ್ತದೆ.

4. ಅಂಥಾ ಡಿಸಾಜೆಟೆ ಮೊಬಲಗು ಹಾಜರಾಡಲ್ಪಡದೆ ಯಾ ಹರಾಜು ಬಾಬತು ಬಾಕಿ ಮೊಬಲಗು ಪಾವತಿನಾಡಲ್ಪಡದೆ ಹೋದಾಗ್ಯೂ ಸದರಿ ಸ್ವತ್ತು ಮೊಬಲಗು ಹರಾಜುದಾರನ ಖರ್ಚಿನಿಂದಲೂ ಮತ್ತು ಅವನಿಗೆ ಅದರಿಂದ ಉಂಟಾಗಬಹುದಾದ ನಷ್ಟಕ್ಕೆ ಗುರಿಪಡಿಸಿಯೂ ಪುನಃ ಹರಾಜು ಮಾಡಲ್ಪಡುತ್ತದೆ.

5. ಹರಾಜಿನಲ್ಲಿ ಸವಾಲ್ ಮಾಡತಕ್ಕ ಜನಗಳು ಖುದ್ದಿ ತಮ್ಮ ಸ್ವಂತಕ್ಕೋಸ್ಕರ ಸವಾಲ್ ಮಾಡುತ್ತಾರೆಯೇ, ಯಾ ಏಜಂಟ್ ಯಾ ಮುತಾಲೀಕರಾಗಿ ಸವಾಲ್ ಮಾಡುತ್ತಾರೆಯೇ ಎಂಬ ಅಂಶವನ್ನು ತಿಳಿಸಬೇಕೆಂತಲೂ, ಇತರರಿಗೋಸ್ಕರ ಮುತಾಲೀಕರಾಗಿ ಸವಾಲ್ ಮಾಡುವ ಸಂದರ್ಭದಲ್ಲಿ ಅಂಥಾ ತಮ್ಮ ಯಜಮಾನರಿಂದ ಸಹಿ ಮಾಡಲ್ಪಟ್ಟ ಲಿಖಿತವಾದ ಅಧಿಕಾರ ಪತ್ರಿಯನ್ನು ಹಾಜರಾಡುವಂತೆಯೂ, ಕೇಳಲ್ಪಡಬಹುದು. ಅವರು ಅದನ್ನು ಹಾಜರಾಡದೆ ಹೋದಲ್ಲಿ ಅವರ ಸವಾಲುಗಳು ತಿರಸ್ಕರಿಸಲ್ಪಡಬಹುದು.

